

**హజ్రత్ మసీహ్ మౌహూద్ అలైహిస్సలాతు వస్సలాంను విశ్వసించి, వారి ద్వారా ఇస్లాం వాస్తవికతను గుర్తించిన వారు మాత్రమే నేడు ప్రపంచానికి నిజమైన ఇస్లాంను నేర్పించగలడు.**

హజ్రత్ అఖురుల్ ముఖిద్దీన్ ఖలీఫతుల్ మసీహిల్ ఖామిస్ అయ్యుద్దహుల్లాహు తాలా బన్ సైహిల్ అజీజ్ 10.02.2017  
 తేదీ - శుక్రవారం బైతుల్ ఫుతూహ్ లండన్ లో ప్రసంగించిన ఖుత్బా జమా సారాంశము

తషహూద్, తఅవ్వబ్, తస్మియ, సూర ఫాతిహా పఠనానంతరం హుజూరె అన్వర్ అయ్యుద్దహుల్లాహు తఆలా బిన సైహిల్ అజీజ్ ఇట్లు ప్రసంగించిరి.

మానవుడు ప్రాపంచికతలో మునిగిపోతున్నట్లు మనము ప్రపంచములో తరచుగా చూస్తున్నాము. ప్రాపంచిక వస్తువులను పొందుటకు ఒక ఉత్కంఠ స్థితి ఏర్పడి పరుగు పందెంను తలపించుచున్నది. దేవున్ని, మతమును ద్వితీయ స్థాయికి నెట్టివేసినారు. అల్లాహ్ తఆలా ఉనికినే నిరాకరించుచున్న, మతమును వృధా వస్తువుగా (నవ్హజుబిల్లాహ్) భావించుచున్న ప్రాపంచికుల సంఖ్య అధికమగుచున్నది. కాని ఇటువంటి కాలములో కూడా అల్లాహ్ తఆలా అన్వేషణలో యున్నవారు కూడ యున్నారు. అల్లాహ్ తఆలా వైపు తీసుకెళ్లే మత అన్వేషణలో యున్నారు. వారు అల్లాహ్ తఆలాతో సంబంధమును ఏర్పరచుకొనుటకు ప్రయత్నించుచున్నారు. వారు నిజమైన మతమును, ధర్మమును గుర్తించదలచిరి. నిజమైన మతమును అన్వేషించి అందులో ప్రవేశించదలచిరి. ఇందుకు ప్రార్థనలు చేస్తారు. ఆందోళన చెందుతారు. నిజమైన చిత్తశుద్ధితో సత్పురుషులు ప్రయత్నించినప్పుడు అల్లాహ్ తఆలా కూడా వారికి సన్మార్గం చూపుతాడు. వారికి సత్పథము చూపుతాడు. వివిధ మార్గములచే వారికి సంతృప్తి, నిజమైన ధర్మమును అర్థము చేసుకొను మార్గమును చూపును. వారి విశ్వాసము, నమ్మకమును పెంచును. ఈ కాలములో అల్లాహ్ తఆలా సామీప్యమును పొందుటకు. అతని ధర్మమును అర్థము చేసుకొనుటకు అల్లాహ్ తఆలా తన వాగ్దానము మేరకు ఆహజ్రత్ సల్లల్లాహు అలైహి వసల్లం నిజమైన దాసునికి మసీహ్ మౌహూద్, మహ్మీ మాహూద్ స్థాయిని కల్పించి పంపెను. తమ నిజమైన, వాస్తవ వ్యాకులత, సంతృప్తికి తగు ఏర్పాట్లు చేసుకొనుటకు మసీహ్ మౌహూద్ బైఅత్ చేయమని ప్రపంచానికి సూచించెను. తద్వారా అల్లాహ్ తఆలా సామీప్య మార్గములను పొందుము. తమ ప్రార్థనల వాస్తవికతను పొందుము. తమ ప్రార్థనల ఆమోద దృశ్యములను చూడుము.

హుజూరె అన్వర్ ఇట్లనిరి. అల్లాహ్ తఆలా తన దయ కరుణతో ప్రజలకు ఎలా మార్గదర్శనము చేయునో ఇప్పుడు నేను కొన్ని సంఘటనలను ప్రస్తావించెదను.

గేంబియా అమీర్ గారు ఒక సంఘటనను ఇట్లు ప్రస్తావించారు. నయామీనా ఈస్ట్ జిల్లాలోని ఒక గ్రామ మహిళ సిస్టర్ కానీ ఫాటీ వయసు 65 సం॥లు గత పది సం॥ల నుండి కాలు నొప్పితో బాధపడుచుండిరి. ఎక్కడ కూడ వారికి సరియైన చికిత్స లభించలేదు. ఈ బాధ వలన నడవడం కూడ వారికి ఇబ్బందిగా మారెను. చికిత్స కొరకు తమ గ్రామము నుండి దూరములో బన్ సంగ్ అను ప్రాంతమునకు చేరుకొనిరి. అక్కడ అనుకోకుండా ఎమ్.టి.ఎ. ద్వారా వారికి నా ఖుత్బా వినే అవకాశము లభించినది. వారు తిరిగి తమ గ్రామానికి చేరుకున్నప్పుడు నీవు టీ.వి.లో చూసిన వ్యక్తినే అనుసరించుమని, అతడు నిజమైన, మోక్షపు దారి నీకు చూపుచున్నాడని వారికి స్వప్నములో తెలుపబడెను. కునుక ఈ స్వప్నము తరువాత వారు బైఅత్ చేసిరి. బైఅత్ చేయగానే వారి కాలు నొప్పి తగ్గడం మొదలైనది. తద్వారా వారి విశ్వాసము పెరిగినది. ఇప్పుడు వారు గ్రామమంతా ప్రచారము చేయుచు అహ్మదియ్య సంఘములో చేరినందుకు వారి బాధ ఎలా దూరమైనదో ప్రజలకు తెలుపుచున్నారు.

హుజూరె అన్వర్ ఇట్లనిరి. ఈ విధముగా స్వీయ అనుభవమును పొందిన వారు, అల్లాహ్ తఆలాతో మార్గదర్శనము పొందినవారు తమ విశ్వాసములో నిశ్చయముగా దృఢమగుచు పోతారు. మేము ఏ విధముగా అల్లాహ్ తఆలాతో చిహ్నమును చూచి, సంతృప్తి కలిగి బైఅత్ చేసినామో అని నాకు చాలా మంది ఉత్తరములు వ్రాస్తుంటారు. మా విశ్వాసమును ఎవరు బలహీనపర్చలేరు, మాకెలాంటి మరిన్ని నిదర్శనములు అవసరం లేదు.

కొందరు వ్యతిరేకతలో ఎంతగా ముందుకు వెళతారంటే వివేకవంతమైన ఏ విషయమును వినుటకు సిద్ధముగా యుండరు. కాని అధిక గర్వము లేనివారు కూడ కొందరున్నారు. వారిలో కొంత మేరకు మానవత్వము గలదు. అటువంటి వారికి అల్లాహ్ తఆలా మార్గదర్శనము కూడ చేయును. ఈ మార్గదర్శనము నుండి ప్రయోజనము పొందినచో అల్లాహ్ తఆలా శుభములకు వారసులైతారు.

ఇలాంటిదే ఒక సంఘటన సీరియాకు చెందిన ఒక వ్యక్తి అహ్మద్ గారిది కూడ గలదు. గతములో వారు వ్యతిరేకతలో చాలా ముందుండిరి. కాని తరువాత వాస్తవమును పొందుటకు వారికి ఆలోచన కలిగెను. వారిట్లు తెలిపిరి. అహ్మదీయులతో నాకు సంప్రదింపులు యుండెను. వారితో కలిసి తిరిగేవాడిని. బయట కలుసుకునేవారము లేదా మా ఇంటికి కూడ వచ్చి పోయేవారు. నేను చాలా విషయములను నమ్మేవాడిని. కాని మసీహ్ మరణము గురించి సంతృప్తి కలుగలేదు. ఎందుకనగా ఆకాశము నుండి మసీహ్ అవతరింతురని నేను నిరీక్షించేవాడిని, వారి సైన్యములో నేను చేరి బైతుల్ ముఖద్దస్ను విడిపించెదనని ఎంతో కాలము నుండి కోరుకునేవాడిని. మసీహ్ మరణము గురించి వినగా నేను ఊహించుకున్న ధర్మ యుద్ధ స్వప్నము ఒక్కసారిగా పటాపంచలైపోయెను. మసీహ్ ఆకాశము నుండి అవతరించనిచో నేను ధర్మ యుద్ధము ఎలా చేయుదును ? ఒక రోజు నా ఇంట్లో కొందరు అహ్మదీ సభ్యులు కూర్చొని యుండిరి. వారిలో ముతజిల్ ఖజఖ్ గారు కూడ యుండిరి. ఇంతోనే మసీహ్ మరణము గురించి సంభాషణ మొదలైనది. నేటి తరువాత మసీహ్ మరణ అంశములో అల్లాహ్ కొరకు నాతో మాట్లాడకూడదని నేను వారిని నివారించితిని. బదులుగా నేను కూడ ఒక విన్నపము చేయదలచితినిని ఖజఖ్ గారనిరి. అదేమనగా ఈ విషయములో మార్గదర్శనము కొరకు మీరు అల్లాహ్ తఆలాతో దుఆ చేయగలరు. నాకు వారీ విషయము చాలా నచ్చినదని (అహ్మద్) తెలిపిరి. ఆ రోజు సాయంత్రము నుండే సాష్టాంగములలో నేను రోధించుచు దుఆ చేయడం ప్రారంభించితిని. రాత్రి నిద్రకు ఉపక్రమించగా స్వప్నములో ఇట్లు చూచితిని. నేను ఒక ఎత్తైన ప్రాంతము వైపు పయనించుచున్నాను. మార్గములో హెచ్చుతగ్గులు గల కొంత భూమి యున్నది. దానిపై నేను కాలు మోపగానే నన్ను ఇదొక లోతైన గుహలోకి నెట్టువేయుచున్నదని ఊహించితిని. ఈ క్లిష్టమైన పరిస్థితిలో ఒక వ్యక్తి నా భుజము తట్టి నన్ను పట్టుకొని ఇట్లనెను. అబూహసన్ అక్కడికి నీవు వెళ్లనే వెళ్లకూడదు. ఈసా అలైహిస్సలాం మృతి చెందినారని విశ్వసించుము. ఇప్పుడిక తమ మార్గములో పయనించుమని అనిరి. నేను నిద్ర లేవగానే నా అహ్మదీ సోదరునికి ఫోన్ చేసి ముతజిల్ ఖజఖ్ గారి వద్దకు వెళ్లాలని చెప్పితిని. మేమిద్దరము ముతజిల్ గారింటికి చేరుకొని ఇంట్లోకి ప్రవేశించుచుండగా గోడకు వ్రేలాడదీసిన చిత్రమును నేను చూచి, ఆశ్చర్యముగా నిలిచిపోతిని. ఇది ఎవరి చిత్రమని అడిగితిని. ఇది హజ్రత్ మసీహ్ మౌవూద్ అలైహిస్సలాతు వస్సలాం చిత్రమని వారు నాకు తెలిపిరి. ఇది వినగానే నేనిప్పుడే బైఅత్ చేయదలచితినిని చెప్పితిని. ఎందుకనగా ప్రాణాలు మ్రింగే మట్టి బొంద నుండి నన్ను రక్షించి, ఈసా అలైహిస్సలాం మృతి చెందారని చెప్పిన వ్యక్తి వీరే.

హుజూరె అన్వర్ ఇట్లనిరి. నేడు ఎమ్.టి.ఏ. ద్వారా కూడ నిజమైన ఇస్లాంను తెలుసుకొని అహ్మదియ్యత్లో చేరేవారు కూడ చాలా మంది యున్నారు. బేనిన్ జమాఅత్ మబల్లిఖ్ ఇట్లు వ్రాసిరి. అన్యారాధకులైన ఒక ప్రాంత నాయకునికి సందేశము అందించబడెను. తద్వారా వారు అహ్మదీయులై నిజమైన ఇస్లాంను పాటించసాగిరి. వారి ప్రాంతములో ఒక మస్జిద్ ప్రారంభించబడెను. ఈ సందర్భముగా వారు ప్రసంగించిన కొన్ని విషయములను వారి మాటలలోనే ప్రస్తావిస్తున్నాను.

అహ్మదియేతరులు ఎందుకు అహ్మదియ్య సంఘమును వ్యతిరేకించుచున్నారో నాకు అంతుపట్టడం లేదు. ఇస్లాం సందేశమును నేడు అహ్మదియ్య సంఘమే ప్రపంచ కోణములకు అందించుచున్నది కదా! ఒక సంవత్సరం క్రితం నేను అన్యారాధకునిగా యుంటిని. అన్యారాధకులకు రాజుగా యుంటిని. అహ్మదియ్య సంఘ ముబల్లిఖ్ నా ఆలోచనను మార్చి వేసి, ఇస్లాం నిజమైన ముఖమును నాకు చూపెను. తద్వారా నేను ఇస్లాంలో చేరాను. క్రైస్తవులను, అన్యారాధకులను అహ్మదియ్య సంఘము ఇస్లాంలో చేర్చించినచో మీకు కలిగే బాధ ఏమిటి ? ఈ మస్జిద్ అందరి కొరకు తెరిచియున్నది. అల్లాహ్ ఆరాధన కొరకు ఒక క్రైస్తవుడు మస్జిద్ నకు వచ్చినచో అతన్ని ఎవరు ఆపలేరు. మీరు వ్యతిరేకతను వీడి లోపలికి ప్రవేశించి చూడండి! ఇక్కడ కేవలం ప్రేమానురాగము, సోదరభావ పాఠము మాత్రమే లభించును. అహ్మదియ్య సంఘము ప్రపంచ మేలును మాత్రమే ఆశించుచున్నది. ఇంకను వారిట్లనిరి. ఇక్కడ మస్జిద్ ప్రక్కనే ఒక గృహము నిర్మించుకొని అహ్మదియ్య సంఘమే నిజమైన ఇస్లాం అని ప్రతి సందర్భమునికి

చెప్పాలని కోరుకుంటున్నాను.

హుజూరె అన్వర్ ఇట్లనిరి. ఈ నాయకులు, పండితులు ఒక వైపు ఇస్లాం పేరున అశాంతి, పీడనమును సృష్టించుచున్నారు. గర్వముతో విద్రవీగుచున్నారు. తమ స్వంత అహంకారముల వలన ముస్లిములు ముస్లిములనే హతమార్చుచున్నారు. రెండవ వైపు ఒక అన్యారాధకుని ఏదో ఒక సత్కార్యము అల్లాహ్ తఆలాకు నచ్చినందున అతన్ని కరుణించును. ఇస్లాం బోధనను ఆచరించుచున్నారని ప్రకటించుచున్న వారికి నిజమైన ఇస్లాం తెలుపుటకు, అశాంతి, పీడనము నుండి దూరముండు బోధన అందించుటకు నిలుపును. ఇది అల్లాహ్ తఆలా కార్యము. మానవుడు నిరాడంబరుడు అయినచో అల్లాహ్ తఆలా అతన్ని కరుణించును. కాని గర్వితుడైనచో ఎన్ని నమాజులు చేయువాడైనా, దుఆలు చేయువాడైనా, తనను తాను పుణ్యుడని భావించినా, హజ్ యాత్ర చేసినా అల్లాహ్ తఆలా తరపున మార్గదర్శనము లభించదు.

ప్రజలు హజ్రత్ మసీహ్ మౌవూద్ అలైహిస్సలాం బైఅత్లో చేరి ఇస్లాం నిజమైన బోధన రుచిని చూచినప్పుడు వారి పరిస్థితులలో ఏర్పడే మార్పు గురించి ఒక సంఘటన గలదు. ఒక ముబల్లిఖ్ ఇట్లు వ్రాసిరి. కేమరూన్ పర్యటనలో యున్నప్పుడు ఒక విశ్రాంత సైనికుడు బైఅత్ చేసి అహ్మదియ్య సంఘములో చేరిరి. ఈ సైనికుడు బీమోన్ తెగకు చెందినవారు. అక్కడి రాజు గత సంవత్సరం వార్షిక ఎంబసీలో యు.కె.లో కూడ పాల్గొన్నారు. ఈ సారి కేమరూన్ పర్యటించినప్పుడు వారితో మరల భేటి అయ్యే అవకాశము లభించినది. నేను మస్జిద్ కొరకు ఒక ప్లాట్ సమర్పించదలచానని వారనిరి. ఆ ప్లాట్ను చూడడానికి నేను, సదర్ జమాఅత్ వెళ్లగా వారక్కడ ముందుగానే పునాది వేసినట్లు మేము చూచినాము. అనగా అక్కడ ఇంతకు ముందు నుండే నిర్మాణము జరుగుచున్నది. వారిట్లనిరి. మరణించిన నా తండ్రి గారు నా స్వప్నములోకి వచ్చి ఇట్లనిరి. ఇక్కడ నీవు నీ గృహము నిర్మించకుండా ఇక్కడ మస్జిద్ నిర్మించుము. కనుక ఇక్కడ జమాఅత్ మస్జిద్ నిర్మించుటకు ఈ ప్లాట్, ఈ బిల్డింగ్ను జమాఅత్నకు అంకితం చేయాలని నేను నిర్ణయించుకొన్నాను. ఇది చాలా పెద్ద ప్లాట్. సుమారు వెయ్యి చ|| మీ|| స్థలము. వారు ప్లాట్ దస్తావేజులు కూడ జమాఅత్ పేర మార్పించారు. ఇన్ షా అల్లాహ్ ఇక్కడ మస్జిద్ నిర్మించబడును.

మరొక సంఘటన తెలుపుతాను. ఇస్లాం పట్ల పౌరుషం గల, సుదూర ప్రాంతములో నివసించే ఒకరు దుఆ చేసినందున అల్లాహ్ తఆలా వారి దుఆను స్వీకరించెను. ఇస్లాం నిజమైన బోధనను జారీ చేయుటకు ఒక అహ్మది ముబల్లిఖ్ను పంపెను. ఆయూరీ కోస్ట్ ముబల్లిఖ్ ఇట్లు వ్రాసిరి. ఆయూరీకోస్ట్ అంబగ్రూ రీజన్లోని ఒక దూరమైన గ్రామము యావ్కోరో నుండి సయీద్ గారిట్లు తెలిపిరి. వారి తాత (తండ్రి తరపున) ద్వారా వారి గ్రామమునకు ఇస్లాం వచ్చెను. కాని కాల క్రమేణ ప్రజలు ఇస్లాం నుండి దూరమైపోయారు. తుదకు ఇస్లాం నామమాత్రముగా మిగిలిపోయినది. సయీద్ గారిట్లనిరి. ప్రజలు ఇస్లాం బోధనలను పాటించేటట్లు ఏర్పాట్లు చేయగలవని నేను తరచు అల్లాహ్ తఆలాతో దుఆ చేసేవాడిని. పవిత్ర రమాజాన్ 2016 ఆరంభములో ఈ దుఆ చేయుచుండగా నేను కన్నీరు పెట్టుకున్నాను. చాలా బాధతో నేను దుఆ చేశాను. రెండు మూడు రోజుల అనంతరం అహ్మదియ్య సంఘ ముబల్లిఖ్ మా గ్రామానికి వచ్చి జమాఅత్ పరిచయం చేశారు. ఒక సుదూర గ్రామములో అల్లాహ్ తఆలా వైపు ఆహ్వానించు వ్యక్తి ఇస్లాం పునరుజ్జీవము కొరకు రావడం నాకు విశ్వాసపూరితమైన విషయమయ్యెను. జమాఅత్ ముబల్లిఖ్ గారి ఈ పర్యటనలో గ్రామములోని 55 మంది బైఅత్ చేసి అహ్మదియ్యత్లో చేరారు. ఈ విధముగా అహ్మదియ్య జమాఅత్ వలన నేడు మేము నిజమైన ఇస్లాంను ఆచరించుచున్నాము.

హుజూరె అన్వర్ ఇట్లనిరి. మీరు కొంత ఆలోచించగలరు. ఒక వైపు అభివృద్ధి చెందిన దేశములలో నివసించేవారు ధర్మమును మరచిపోయి ప్రాపంచిక విషయముల కొరకు ఆందోళన చెందుచున్నారు. మరో వైపు ఆఫ్రికా ప్రాంతములోని ఒక సుదూర గ్రామములో నివసించే వ్యక్తి అతని గ్రామము వరకు బహుశా పక్కా దారి కూడ లేదు కావచ్చును, ప్రాపంచిక సౌకర్యములను చూడని వ్యక్తి హృదయములో బాధ గలదు. ఇక్కడ ఇస్లాం బోధన కనుమరుగవుచున్నది, మమ్ములను మరల ఇస్లాం నిజమైన బోధనపై నడిపించేవారినెవరినైనా పంపమని అల్లాహ్ తఆలాతో దుఆ చేయుచున్నాడు. అల్లాహ్ తఆలా నిర్ణయము మేరకు ముహమ్మదీయ మసీహ్ దాసుడు ఆ ప్రాంతానికి చేరుకొని వారికి ఇస్లాం గురించి తెలుపుతాడు. హజ్రత్ మసీహ్ మౌవూద్ అలైహిస్సలాంతు వస్సలాంను విశ్వసించి, వారి ద్వారా ఇస్లాం వాస్తవికతను గుర్తించిన వారు మాత్రమే నేడు ప్రపంచానికి నిజమైన ఇస్లాంను నేర్పించగలడు.

ఒక బాధతో ఇస్లాం నిజమైన బోధనను ప్రపంచములో వ్యాపింపజేయుట, ప్రతి ఒక్కరి వరకు అందించుటకు మనలోని ప్రతి ఒక్కరు కర్తవ్యముగా దుఆలు కూడ చేయవలెను, ప్రయత్నము కూడ చేయవలెను. ఇస్లాం పేరున పని చేయుచున్నామని చెప్పుకోవడానికి చాలా సంస్థలు, శాఖలు, వర్గములున్నవి. తబ్లిఖీ జమాఅత్ కూడ గలదు. కాని దాదాపు ప్రతి ఒక్కరు తమ స్వార్థములో మునగియున్నారు. వ్యతిరేకతలో ఒకరు మరొకరిని అవిశ్వాసులని ప్రకటించుటకు సిద్ధముగా యుంటారు. వీరెలా ఇస్లాం సేవ చేయగలరు. ఇస్లాం సందేశమును అందించుట నేడు ముహమ్మదీయ మసీద్ దాసుల కర్తవ్యమే. మన పనిని అల్లాహ్ తఆలాయే సులభం చేయుచున్నాడు. ఒకరికి స్వప్నము ద్వారా, మరొకరికి మరో విధముగా మార్గదర్శనము చేయుచున్నాడు. బైఅత్ హక్కు చెల్లించాలంటే మనము హజ్రత్ మసీద్ మౌవూద్ అలైహిస్సలాం సహాయకులగుటకు ప్రయత్నించవలెను. బైఅత్ తరువాత మనము ఎలా యుండవలెనో, ఎలా సిద్ధము కావలెనో తెలుపుచు హజ్రత్ మసీద్ మౌవూద్ అలైహిస్సలాం ఇట్లు తెలిపిరి.

నామమాత్రముగా బైఅత్ చేసినచో ప్రయోజనము లేదు. ఇటువంటి బైఅత్తో భాగ్యము లభించుట కష్టమగును. తమ ఉనికిని పూర్తిగా వీడి సంపూర్ణ అనురాగము, వినమ్రతతో అతని వెంట యున్నప్పుడే భాగము లభించును. ఆచాహజ్రత్ సల్లల్లాహు అలైహి వసల్లంతో నిజమైన సంబంధము లేనందుకే తుదకు విశ్వాసమును పొందక నిజమైన ప్రేమ, వినమ్రత దాంబికులకు లభించలేదు. అందుకే బాహ్య లాఇలాహ ఇల్లల్లాహ్ వారికి పనికి రాలేదు. ఆయా సంప్రదింపులను పెంచుకొనుట చాలా అవసరం. సాధ్యమైనంత వరకు పద్ధతులలో, విశ్వాసములలో గురువు వలె మారుటకు ప్రయత్నించుము. ఎవరిని నమ్మినారో అతని వలె అగుటకు ప్రయత్నించుము. జీవితమును నమ్ముకోలేము. సత్వరమే సన్మార్గము, ప్రార్థన వైపు దృష్టి మరల్చవలెను. నేనెలా జీవితమును గడుపుచున్నానోనని ఉదయం నుండి రాత్రి వరకు ఆత్మ పరిశీలన చేసుకోవలెను.

క్రొత్తగా చేరువారిని కూడ అల్లాహ్ విశ్వాసము, నమ్మకములో పెంచుగాక. విశ్వాసము, ఆచరణ పరంగా వారు ప్రగతి చెందువారగుదురుగాక. వారి హృదయములలో విశ్వాస ఏ మెరుపును అల్లాహ్ తఆలా కలిగించాడో అది అహ్మదియ్యత్, నిజమైన ఇస్లాంలో చేరిన తరువాత మరింత ప్రకాశించుగాక. వారిని షైతాన్ ఎన్నడు మోసము చేయకూడదు, వారికి అల్లాహ్ తఆలా ఎల్లప్పుడు స్థిరత్వము ప్రసాదించుగాక. పాత, జన్మతః అహ్మదీయులమైన మనలను కూడ అల్లాహ్ తఆలా తమ విశ్వాసమును పెంచుకొను, దానిని మెరుగుపరచుకొను అనుగ్రహము కలిగించుగాక. అల్లాహ్ తఆలాతో సంబంధములో మనలను పెంచుగాక. క్రొత్తగా వచ్చువారికి అపోహ కలిగేలా మనలోని ఎవరు కూడ కారకులు కాకూడదు. ప్రపంచమునకు మనము సదా సత్పథము చూపువారమగుదుము గాక. మనము పాత అహ్మదీయులమని ఆనందపడకుండా బైఅత్ ఉద్దేశమును పూర్తి చేయువారము కావలెను. ప్రపాంచిక సామాగ్రి మన లక్ష్యము కాకుండా అల్లాహ్ తఆలా ప్రీతి లక్ష్యము కావలెను. త్వర త్వరగా నిజమైన ఇస్లాం ప్రపంచములో వ్యాపించేటట్లు మనము చూడవలెను. ప్రాపంచికముగా దేనిని మీరు నష్టముగా భావించుచున్నారో వాస్తవానికి అదే మీకు, ప్రపంచమునకు నిజమైన మోక్ష మార్గమని చెప్పగలము.



(Summary: Office Nashr-o-Isha'at, Translation: Hafiz Syed Rasool Niyaz, Incharge Telugu Desk)

BOOK POST (PRINTED MATTER)

To,

.....  
 .....  
 .....